

גַּת לְדַעַנַע
קִיט

פֿערטליאַר-שריפט פֿאַר ליטעראַטור
און געזעלשאַפֿטלעכע פּראָבלעמען

108

אַרויסגעגעבן פֿון העסטרות הכללית של העובדים בארץ-ישראל

תל-אַבֿיבֿ

1982

קווילעט

ק. צעטניק און דער אוישוויץ-פלאנעט

„ק. צעטניק“ איז דער פסעוודאָנים פֿון אַ שרייבער, וואָס האָט אָנגעהויבן שאַפֿן אין די דרייסיקער יאָרן, ערבֿ דער צווייטער וועלט־מלחמה, און האָט שוין דעמאָלט געצויגן אויף זיך די אויפֿמערקזאָמקייט אין די ליטעראַרישע קרייזן. אויב איך האָב נישט קיין טעות, האָט ער געהערט צו דעם אַרטאָדאָקסישן שרייבערקרייז אין לאַדזש, וואָס זיינע טאַנגעבערס זענען געווען נטע בערלינער און אליעזר גרשון פֿרידענזאָן.

ק. צעטניק — דער פסעוודאָנים אַליין דערציילט שוין וועגן דעם כאַראַקטער און דער טעמאַטיק פֿון זײַן שרייבן. און באַמט: אין אַלע זײַנע ווערק מאַלט ער און באַשרייבט די געטאַס און לאַגערן, וווּ די נאַציס האָבן אין שוידער־יסורים און אין הונגער־פּיין אומ־געבראַכט די גרעסטע צאָל פֿון די זעקס מיליאָן יידן אין אייראָפּע.

פֿדאַי צו באַמערקן, אַז ק. צעטניקס ביכער זענען איבערגעזעצט געוואָרן אין אַ סך שפּראַכן און מען האָט וועגן זיי געשריבן מיט פֿול־שמונהדיקע סופּערלאַטיִון. פֿון דעסטוועגן איז ער סײַ אין דער ייִדישער סײַ אין דער העברעיִשער ליטעראַטור עפּעס ווי מן־הצד, און ער פֿאַרנעמט נישט דאָס אַרט וואָס אים קומט, וועדליך זײַן טאַלאַנט און זײַנע ליטעראַרישע דערגרייכונגען.

דער אמת איז, אַז בײַ זײַן אַן־ספֿקדיקער באַרימטקייט אין דער נישט־ייִדישער וועלט ווערט ער אין די ייִדישע קרייזן ווינציק דערמאָנט און צו מאַל אויך פֿאַרשוויגן, ווען עס רעדט זיך וועגן שרייבערס וואָס זײַער טעמאַטיק איז דער חורבן.

דער נאָמען פֿון ק. צעטניק איז איינגעהילט אין אַ שלײַער פֿון סוד. ער אַליין ווייזט זיך ווינציק אין דער עפֿנטלעכקייט און מע ווייס פּמעט גאַרנישט וועגן זײַן לעבן ביז אוישוויץ. מע ווייס אַפֿילו נישט אויף זיכער, אין וואָסער שפּראַך ער שרייבט — אין עברית צי אין ייִדיש. אייניקע זאָגן, אַז ער שרייבט אין ייִדיש און זעצט זיך אַליין איבער אין עברית און אַנדערע האַלטן, אַז ער איז אַ צווישפּראַכיקער שרייבער. דער ספֿק און דער סוד אַרום דעם ענין איז גורם דערצו אַז מע זאָל אים „פֿאַרגעסן“ דאָרט וווּ ער האָט בפֿירוש פֿאַרדינט געדענקט צו ווערן, ווי למשל ביים אויסטיילן ליטעראַרישע פרעמיס, וואָס עס באַקומען אַפֿט אַזעלכע, וואָס דערגרייכן נישט לקרסוליו... (ער האָט נאָך בײַ זײַנע נישט באַקומען די מאַנגער־פרעמיע).

אין דער חורבן־ליטעראַטור פֿאַרנעמט ק. צעטניק בלייִספֿק אַ וויכטיקע און בײַ גאָר אייגן־מיניקע פּאָזיציע. זײַנע ווערק זענען אי אויטענטישע דאָקומענטן פֿון דער גרוילצײַט און אי קינסטלערישע געמעלן, וואָס טרייסלען אונדז אויף מיט זײַער געשטאַל־טיקונגס־קראַפֿט. פֿון אַט דעם קוקפּונקט האָט אַ באַזונדערן ווערט זײַן בוך דאָס הויז פֿון די ליאַלקעס, וואָס איז אויך אַרויס אין אַ סך איבערזעצונגען, און מ'האָט דערוועגן גע־שריבן אַז דאָס איז דאָס בוך פֿון יאַרהונדערט.

בעת זיין עדות-זאגן אויפן איינזאם-פראצעס אין ירושלים, האָט ק. צעטניק גע-
רעדט וועגן דעם אוישוויץ-פלאַנעט וואָס די נאַציס האָבן געשאַפן אין האַרץ פֿון מיוזר-
אייראָפּע. אוישוויץ איז פֿאַר אים אַ פּלאַנעט, ווייל עס שטעלט מיט זיך פֿאַר אַ באַזונדערע
וועלט, אויף וועלכער עס הערשן באַזונדערע געזעצן און באַזונדערע פֿאַרהעלטענישן.
און ער באַמייט זיך טאַקע אין אַלע זיינע ווערק צו אַנטפלעקן דאָס באַזונדערע פֿון דעם
אוישוויץ-פּלאַנעט און דאָס גרויליקע אין אים.

יא, אוישוויץ איז אַ גיהנום, אָבער אַ גיהנום וואָס מיר האָבן זיך ביז איצט נישט
פֿאַרגעשטעלט אַפֿילו אין אונדזערע קאַשמאַריקסטע חלומות. אַ טעות איז צו פֿאַרגלייכן
אוישוויץ מיט סדום. דאָס איז נישט קיין טויזנטפֿאַכיק פֿאַרגרעסערטער סדום. אוישוויץ
איז אַ גאַנץ נייע קוואַליטעט פֿון רישעות-פֿאַטענץ, און דאָס גרויליקסטע איה, וואָס
אוישוויץ איז אפֿשר אין אַ באַשטימטן זינען ערשטמאַליק, אָבער בשום-אויפֿן נישט איינ-
מאַליק. און פֿאַר דעם וואָרנט אונדז ק. צעטניק אין אַלע זיינע ביכער וואָס זענען געהיי-
ליקט דעם חורבן פֿון אייראָפּעיִשן ייִדנטום.

ווען ער רעדט וועגן דעם אוישוויץ-פּלאַנעט, רעדט ער נישט בלויז וועגן דעם
קאַנקרעטן טויטן-לאַגער אין גרויליקן שאַטן פֿון די קרעמאַטאַריע-קוימענס, וואָס שפּייען
צו די הימלען דעם רויך פֿון פֿאַרברענטע ייִדן. דער אוישוויץ-פּלאַנעט איז דער סימבאָל
און סינאָנים פֿון אַלע מאַחפֿאַבריקן וואָס דער נאַציזם האָט פֿאַרויט אויף דער אייראָפּע-
ישער ערד. בעת ק. צעטניק באַשרייבט די רעאַליטעט און דעם קאַשמאַר פֿון אוישוויץ,
זען מיר פֿאַר זיך, לעבן מיר איבער איינציטיק די רעאַליטעט פֿון בערגען-בעלזען,
מיִדאַנעק, טרעבלינקע, בעלזשעץ און זייער גלייכן.

אין זיינע ווערק געפֿינען מיר אויך די יסוריִמוות פֿון די ייִדן אין די געטאָס,
אייִדער זיי זענען געבראַכט געוואָרן אין די פֿאַרשיידענע אוישוויצעס. באַזונדערש קומט
דאָס צום אויסדרוק אין זיינע ביכער דער זייגער וואָס איבערן קאַפּ און דאָס הויז פֿון
די ליאַלקעס.



אין ייִדיש האָבן מיר געהאַט בלויז צוויי פֿון די פֿיר ביכער וואָס ק. צעטניק האָט
אַרויסגעגעבן אין עברית: דער זייגער וואָס איבערן קאַפּ און דאָס הויז פֿון די ליאַלקעס.
איצט איז צוגעקומען אַ דריט בוך — די שבוּעה* וואָס איז כולל קאַפיטלעך פֿון בוך
מען האָט מיך גערופֿן פּיפל, ווי אויך אַ ריי פֿאַרצייכענונגען פֿון מחבר, נאָך דעם ווי ער
איז באַפֿרייט געוואָרן פֿון אוישוויץ און איז מיט דער „בריהה“ אוועק קיין ארץ-ישראל.

די ווערק פֿון ק. צעטניק לאָזן זיך כאַראַקטעריזירן דערמיט, וואָס פֿון איין זייט
זענען זיי באַגלייבטע גבית-עדות וועגן די גרויל־מעשים וואָס די נאַציס האָבן געטאָן אין
די געטאָס און לאַגערן און פֿון דער צווייטער זייט אַנטפלעקן זיי אויך דעם פּסיכישן
מעכאַניזם סײַ פֿון מערדער סײַ פֿון קרבן. אוודאי האָבן מיר דאָ נישט צו טאָן מיט קיין
געלאַזט זיין פֿאַנטאַזיע, נייערט זיך געהאַלטן שטרענג אין דער רעאַליטעט, אין
דעם וואָס איז פֿאַקטיש פֿאַרגעקומען פֿאַר זיינע אויגן. פֿון דעסטוועגן איז דווקא אַט די
צווייטע אייגנשאַפֿט גורם, אַז זיין רעאַליסטישע פֿאַקטאַגראַפֿיע זאָל ווערן אמתע קונסט
און זאָל אויף אונדז ווירקן ווי אמתע קונסט. פֿאַראַן אַ סך גבית-עדות וועגן חורבן,
* ק. צעטניק: די שבוּעה, פֿאַרלאַג י. ל. פּרץ, תּל־אָבֿיבֿ תּשמ״ב — 1982.

זי מיר
איבער
דאָס
אויפֿן
אונדז
אויפֿן
פֿינט

די
ער
מע
ע
ק
ו
ו

ווי מיר הערן דאָס קול פֿון דערציילער, וועלכער איז דער אני הגבר, וואָס האָט אַלץ אַליין איבערגעלעבט. אין ק. צעטניקס חורבן-ביכער הערן מיר נישט בלויז, נאָר מיר זעען אַלץ וואָס דער שרייבער דערציילט, מיר לעבן אַלץ מיט אים איבער, אַרײַנגעצויגענע און אויפֿגעשוידערטע פֿונעם דערציילטן. דאָס איז דער כוח פֿון קונסט, וואָס ווירקט אויף אונדז נישט בלויז מיט אירע נאַראַטאָרישע רעלאַציעס, נײַערט אויך מיטן כוח פֿון אויפֿלעבן און ווייזן דאָס וואָס דער שרייבער וויל אָז מיר זאָלן זען. ווייסן מיר דאָך פֿונעם אַלטן פֿלל: אין דומה ראייה לשמיעה.

ווען נתן-נטע האָנגאווער האָט אין זײַן כראָניק יוון מצולח באַשריבן די שחיתות פֿון די כמעלניצקי-מערדערס, האָט ער באַמערקט, אָז נישט אַלע מעשים זייערע פֿאַרשרייבט ער, ווייל ער וויל נישט פֿאַרשעמען דעם מענטשלעכן מין... דער כראָניקער פֿון היטלערס מערדערייען האָט נישט געקענט פֿאַרשווייגן די מעשים פֿון די נאַציס, מחמת דאָ איז דער עיקר געגאַנגען אין דערווייזן, אין וואַרענען צו וואָס דער מענטשלעכער מין קען דערגיין. ק. צעטניק האָט אין זײַנע ווערק זיך געשטעלט פֿאַר אַ ציל צו ווייזן דעם מענטש אַזוי ווי ער איז, ווי טיף ער קען אין באַשטימטע באַדינגונגען פֿאַלן. דאָס איז חל אויפֿן מערדער און דאָס איז אויך חל אויפֿן קרבן. ק. צעטניק איז נישט קיין גרויסער אַפטימיסט וואָס שייך דעם בן-אדם בכלל, אָבער ער אַנטפלעקט דעם מענטש אין די שוידער-באַדינגונגען פֿון טויט און הונגער, אָן אַ סאָדיסטישער שאַנדפֿרייד. ער אַנטפלעקט דעם מענטש אין זײַן מהות, אָבער ער האָט נישט קיין הנאה פֿון זײַנע מאָראַלישע דורכפֿאַלן, ווי דאָס איז איצט אין דער מאַדע בײַ אַ סך שרייבערס אין דער וועלט-ליטעראַטור און אויך בײַ באַשטימטע יונגע שרייבערס אין ישראל.

די חורבן-תּקופֿה האָט געגעבן דעם ייִדישן שרייבער די מעגלעכקייט אַרײַנצוקוקן אין דער טיף פֿון דער מענטשלעכער נשמה און צו דערזען דאָרטן דאָס, וואָס איז בײַ נאַרמאַלע באַדינגונגען פֿאַרהאַנגען מיט אַ טונקעלן שלײַער. דער חורבן מיט זײַנע שטענדיקע נסיונות האָט אויפֿגעדעקט דאָס, וואָס איז דעם מענטש געווען פֿאַרבאָרגן וועגן זיך אַליין. מיר האָבן מיט אַ מאָל דערזען אין זיך און אַרום זיך, וואָס מיר האָבן קיין מאָל נישט חושד געווען אָז עס עקסיסטירט אין אונדז. דאָס דערקלערט פֿאַר וואָס מיר האָבן אָפֿט זיך אויפֿגעפֿירט לגבי אונדזער אַרום אויף אַזאַ אופֿן, ווי מיר וואַלטן קיין מאָל נישט געגלייבט אָז מיר זענען פֿעיק זיך אויפֿצופֿירן.



אפֿשר נאָך מער ווי דעם נאַצישן מערדער, האָט ק. צעטניק דורכגעלויכטן מיט זײַן שרייבערישן דערקענטעניש-ליכט דעם ייִדישן קרבן. ער האָט געזען דעם ייד אין לאַגער און ער האָט זיך אַפֿגעגעבן אַ דיִן-וחשבון וועגן דער פֿאַרוואַנדלונג וואָס אָט דער קרבן האָט דורכגעמאַכט אין די באַדינגונגען פֿון תּמיד לאַקערנדיקן טויט און תּמיד פֿיניקנדיקן הונגער. ער האָט אָבער שטענדיק געוויסט און געדענקט דעם אונטערשייד צווישן דעם מערדער — דעם דײַטשן נאַצי — און דעם קרבן — דעם געפֿיניקטן ייד. דער ערשטער איז געוואָרן אַ מערדער וועדליק זײַן אייגענער בחירה, בעת דער צווייטער — דער ייִדישער קרבן — איז געפֿאַלן פֿון דער מדרגה, אַ געשטויסענער דורך די חײַשע באַדינגונגען וואָס דער נאַציזם האָט געשאַפֿן.

איז טאַקע אמת, אָז אין ק. צעטניקס אוישוויץ-פּלאַנעט טרעפֿט מען אַ סך יידן וואָס זענען אַפּשטויסנדיק אין זײַער חײַשן אַראַפֿפֿאַל, אָבער עס איז אויך אמת, אָז ווייזנדיק אָט די געפֿאַלענע קאַפּאַס, שטובעלטסטע וכדומה, פֿאַרגעסט דער שרייבער

דאָס ק. צעטניק ווי
אין האַרץ פֿון מיר
ד פֿאַר אַ באַזונדערן
דע פֿאַרהעלטענישן.
אונדערע פֿון דעם
ד בײַ אים נישט
איז צו פֿאַרגעסן
סדום, אוישוויץ
קסטע אין וואָס
ווען נישט איינ
ס זענען געווי
די וועגן דעם
וואָס שפּיען
דער סימבאָל
ער איינפֿאַר
אן אוישוויץ
נען-בעזען
די געטאָס
נרש קומט
הויז פֿון
ק האָט
אַלעס
ד בון
י ע
אַל
זײַט
אין
שון
זיך
י
י

קיינ מאָל נישט, און לאָזט אונדז נישט פֿאַרגעסן, אַז די שולדיקע זענען די דייטשן, וועלכע האָבן געמאַכט פֿונעם לעבן אַ דזשונגל און פֿאַרוואַנדלט אין חיות מענטשן, וואָס ווען נישט דער חיישער נאַצי־דזשונגל אין וועלכן מען האָט זיי אַרײַנגעטריבן, וואָלטן זיי געווען און געבליבן מענטשן.

ק. צעטניק האָט וועגן זיך געזאָגט, אַז ער איז נישט מער ווי דער כראָניקער פֿון אוישוויץ־פּלאַנעט און ער האָט אונטערגעשטראַכן, אַז ער האָלט זיך נישט פֿאַר קיינ שרייבער. דער אמת איז אָבער, אַז ער איז דווקא יאָ אַ שרייבער, דווקא יאָ אַ קינסטלער, און מע מוז באַטאָנען, אַז דווקא דאָס קינסטלערישע אין אים מאַכט זײַן כראָניק וואָגיקער, ווערטיקער און דויערנדיקער.

דאָס געזאָגטע ווערט בולט באַשטעטיקט דורך דער ערשטער דערציילונג אין בוך די שפּוּע. די דערציילונג הייסט „מאַניש“ און זי באַשרייבט אַ טראַגישן מאַמענט אין לעבן פֿון דעם עלף־יאָריקן פּיפל, וואָס איז שוין געווען דער געליבטער פֿון אַלע קאַפּאַס און לאַגער־עלטסטע און איז אַרויסגעשטויסן געוואָרן פֿון זײַן לעצטער פּערווערסער פּלגש־פּאַזיציע דורך די יונגע פּילס. ער איז אַלט אין גאַנצן עלף יאָר; שטאַמט פֿון אַ גוטער היים, וווּ ער איז געווען אַ געזערטלט קינד, אַרומגערינגלט מיט ליבשאַפֿט. נאָך דעם ווי מען האָט אים אין אוישוויץ אָפּגעטיילט פֿון זײַן פֿאַטער, און יענער איז אַוועק אין גאַזקאַמער און קרעמאַטאָריע, הייבט מאַניש אָן זײַן וועג ווי אַ פּיפל. ער גייט פֿון האַנט צו האַנט און מע רופֿט אים „די אַלטע זונה“. ביז עס קומט אַ מאַמענט, ווען ער בלייבט אָן אַ פֿונקציע“ און אָן אַן איבעריקער פּאַרציע ברויט צו שטילן דעם הונגער, וואָס איז אין לאַגער גרעסער און שאַרפֿער ווי אומעטום.

ק. צעטניק באַשרייבט אַ סצענע, ווי אַזוי די מלאכי־חבלה פֿון לאַגער האָבן גענומען אַ יונגן פּיפל, וואָס איז אַרײַנגעפּאַלן אין אומחן בני דעם לאַגער־עלטסטן וועלכן ער האָט געדינט, און יענער האָט אים צווישן „אַ יאָ און אַ ניין“ דערשטיקט. זיי האָבן זײַן גוף צעשניטן אין קליינע פֿליישפּאַרציעס און זיי דערנאָך פֿאַרקויפֿט די הונגעריקע קאַצעט־ניקעס פֿאַר גאַלד און אַנדערע ווערטזאַכן.

ווען ק. צעטניק וואָלט נישט געווען קיינ קינסטלער, ווען ער וואָלט נישט געמאַלן דאָס געשעעניש מיט קינסטלערישע מיטלען, וואָלטן מיר קיינ מאָל נישט געגלייבט אַז אַזעלכעס האָט געקאָנט געשען. ס'וואָלט אויסגעזען ווי אַ קרענקלעכע פּאַנטאַזיע אין מוח פֿון אַ משוגענעם. דווקא דערפֿאַר וויל ער באַניצט אין דער דאָזיקער באַשרייבונג די מיטלען פֿון הויך־קינסטלערישער געשטאַלטיקונג גלייבן מיר אין דעם וואָס ער דערציילט. וואָלט ק. צעטניק געווען בלויז אַ כראָניקער און נישט קיינ קינסטלער, וואָלטן מיר אָט די גרוילסצענע נישט געזען פֿאַר די אויגן און מיר וואָלטן נישט געגלייבט, אַז אַזעלכעס האָט געקאָנט געשען.

אין זײַנע ווערק ווייזט ער דעם מענטש אי ווי ער איז און אי וואָס ער קען ווערן, אָדער עס קען פֿון אים ווערן. דער אוישוויץ־פּלאַנעט איז מחייב דערצו, אַז דער מענטש זאָל אַראַפּפּאַלן פֿון אַלע זײַנע מענטשלעכע מדרגות און זאָל אַרײַנגעשלימדערט ווערן אין תּהום פֿון אינסטינקטן, וואָס ווילן נישט וויסן פֿון קיינ שום מענטשלעכע צוריקהאַל־טונגען און מאַראַלישע פֿאַרבאַטן. ס'וואָלט געווען נאַריש נישט צו אַנערקענען דעם דאָזיקן פּאַקט און ס'וואָלט געווען פֿאַלש אים צו פֿאַרלייקענען. אונדזערע חכמים האָבן געטענהט, אַז אַ מענטש דאַרף שטענדיק האָבן פֿאַר די אויגן דעם יום־המיתה, און דאָס וועט אים ברענגען דערצו, אַז ער זאָל נישט טאָן קיינ עבירות, אַז ער זאָל נישט נאַכגעבן

דעם יצירהרע וועלכער רייצט אים ער זאל לעבן לויט זיינע אינסטינקטן און פֿאָדערט ער זאל זיך נישט רעכענען מיט קיינעם פֿון זיין אַרומיקער סביבה. אַ פֿאַקט איז, אַז אונדזערע חכמים, זכרונם לברכה, האָבן נישט געוואָסט, אַז דווקא דעמאָלט ווען אַ מענטש לעבט אין באַדינגונגען אין וועלכע דער טויט שטייט תמיד פֿאַר די אויגן, דווקא דעמאָלט פֿאַרלירט ער דעם מאַראַלישן קאַמפּאַס, דווקא דעמאָלט פֿאַרלירט ער דעם כוח פֿון מאַראַלישן ווידערשטאַנד און ער ווערט פֿעיק צו טאָן דאָס ערגסטע, כדי צו באַפֿרידיקן זיינע אינסטינקטן, ווער שמועסט נאָך פֿדי אויפֿצוהאַלטן זיין לעבן. דעם דאָזיקן אמת האָט ק. צעטניק דערזען אין דעם אוישוויץ-פלאַנעט און דעם דאָזיקן אמת האָט ער אַנטפלעקט אין זיינע ווערק.



דאָך האָט ער אין זיין שרייבן קיין מאָל נישט פֿאַרווישט די גרענעץ צווישן מערדער און קרבן. פֿון דעם וואָס ער מאַלט און דערציילט ווערט אונדז קלאָר ווער עס איז שולדיק דערין, וואָס גרויסע מענטשן-מאַסן זענען געפֿאַלן אין תהום פֿון רישעות און חיזשקייט. ער לייקנט טאַקע נישט אַז צווישן די קרבנות זענען געווען געפֿאַלענע, אָבער דער גורם פֿון זייער פֿאַלן איז געווען דער אוישוויץ-פלאַנעט און דער וואָס האָט אים געשאַפֿן — דער דייטש, דער נאַצי, דער היטלעריסט.

פֿאַראַן אַפֿילו מאַמענטן, ווען דער שטרענג-רעאַליסטישער באַשרייבער פֿון דעם חורבן דערזעט פֿלוצעם אין דער אַרומיקער פֿינצטערניש פֿון דזשונגל אַ ליכט, וואָס בליצט אויף מיט הויכער מענטשלעכקייט. אין דער דערציילונג „חיים-יידל“, באַשרייבט ק. צעטניק אַ ייד אין אוישוויץ-לאַגער, וואָס וויל זיך ראַטעווען פֿון זיכערן טויט. אָבער נאָך דעם ווי ער דערגרייכט שוין וואָס ער האָט געוואָלט און ער פּועלט שוין אויס ער זאל טעגלעך קריגן נאָך אַ זופּ, אַחוץ דער וואָס ער באַקומט, (דאָס מיינט ער זאל אויף גאַנצע הונדערט פּראָצענט פֿאַרגרעסערן זיינע שאַנסן נישט צו שטאַרבן ווי אַ מוזלמאַן פֿון הונגער), נעמט ער גאָר און שטעלט איין זיין דערגרייכטע פּאַזיציע און זיין לעבן און ער גנבֿעט אַ טעפעלע זיסן מאַרמעלאַד פֿאַר דעם שילעווער רבין, וואָס ליידיט פֿון אַ געפֿערלעכער הויטקרענק און וועדליק מע שמועסט, קאָן די דאָזיקע קרענק גער היילט ווערן מיט זיסקייט. חיים-יידל, וואָס איז אַקערשט קאַפּאַבל געווען צו טאָן פֿלערליי אַרבעטן, האָט זיך אויסגעשטעלט אויף חזק און אויף ווילדן געלעכטער פֿון די הערשנ-דיקע קאַפּאַס; ער קאָן נישט גוֹבֿר זיין אין זיך די מענטשלעכע נקודה וואָס פֿאָדערט פֿון אים ער זאל העלפֿן דעם שילעווער רבין, ווען יענער געפֿינט זיך נאָך אין אַ שווערערן מצבֿ פֿון אים. חיים-יידל גנבֿעט אַ טעפעלע זיסן מאַרמעלאַד און מע כאַפט אים ביי דער גנבֿה. ער מעג דאַנקען גאָט, וואָס מע וואַרפֿט אים בלויז אַרויס פֿון דער שיל-שטוב און וואָס דורך דעם פֿאַרלירט ער די פּריווילעגיע צו נאָך אַ זופּ און צו אַ שטיקל רויער קאַרטאַפֿל, וואָס ער שליינגט איין פֿון צייט צו צייט, ווען קיינער זעט נישט. זיין האַפֿענונג נישט אויסצוגיין ווי אַ מוזלמאַן פֿאַרשווינדט — און דאָס אַלץ טוט ער וויל ער וויל העלפֿן אַ צווייטן ייד.

אויך דאָס געשעט אויפֿן אוישוויץ-פלאַנעט. מאַניש, דער עלף-יאָריקער פּיפל, וואָס מע רופֿט אים אין לאַגער „די אַלטע זונה“, ער, וואָס מוסרט חיים-יידלען, הלמאָי ער האָט אין אוישוויץ זיך געפרוּווט פֿירן ווי אַ מענטש, אַפֿילו ער טראַגט אויך צו יעדן טאָג טיי דעם שילעווער רבין, וואָס דערמאַנט אים זיין היים, זיין טאַטע און מאַמע; ק. צעטניק

דערציילט, אז „מאָניש, דער אלטער העפּטלינג אין לאַגער, דער אלטער קאצעטניק, האָט זיך פּלוצעם צעוויינט ווי אַן עלף-יאָריק יינגעלע.“

אין בוך די שבוּעה זענען אויך פּאַראַן עטלעכע פּאַרצייכענונגען פֿון דער צייט ווען די לאַגערניקעס זענען באַפֿרייט געוואָרן דורך די רוסן אָדער די אַליירטע. שפעטער קומען אַ ריי בילדער וועגן דער „ברייחה“, וואָס פֿירט אַריבער יונגע יידן פֿון איראָפע קיין ישראל. אויך אין די דאָזיקע פּאַרצייכענונגען פֿילט מען, ווי עס ברענט נאָך אין מחברס האַרץ דאָס פּאַרשלינגנדיקע פֿייער פֿון אוישוויץ-מזבח. מע שפירט אַז דער שרייבער פֿון די דאָזיקע איבערלעבונגען ווערט נאָך געטראָגן פֿון טויטן ברעג צום ברעג פֿון לעבן מיט אַ מין סטיכיע, איבער וועלכער ער אַליין קען נישט הערשן און ער קען אויך אַבסאָלוט נישט וויסן וואָהין זי וועט אים פּאַרטראָגן. אין די דאָזיקע קאפיטלעך איז פּאַראַן אַ שליסל, ווען אַפֿילו נאָר טיילווייז, צו דער שרייבערישער מיס-טעריע וואָס הייסט ק. צעטניק.

אַן איטאַליענישער קריטיקער האָט וועגן ק. צעטניקס ווערק געשריבן, אַז מע געפֿינט אין זיי אַן אויסערגעוויינטלעך עקספרעסיווע שילדערונגס-קראַפֿט און איינציטיק אַ טאַטאַלע אַליין-באַהערשונג, ריין פֿון שווימיקער עקזאַלטאַציע. מע קען אָבער אויך זאָגן פשוטער: ק. צעטניק דערציילט און מאַלט דאָס לעבן פֿונעם אוישוויץ-פּלאַנעט מיט אַ דורכויס רעאַליסטישער שפּראַך און רעאַליסטישע געשטאַלטיקונגס-מיטלען. און דאָך באַווייזט ער אונדז אַריינצופֿירן אין אַ פּאַנאָסטישער וועלט, וואָס שטייגט אַריבער איטלעכן קאַשמאַר. דווקא דערמיט וואָרנט ער פּאַר דער גרויסער סכּנה פֿון אַנטיסעמיטיזם, וואָס איז געווען און איז דער יסוד, אויף וועלכן מטורפֿים ווי היטלער ימח שמו האָבן געבויט זייער אוישוויץ-פּלאַנעט, דער פּלאַנעט פֿון חורבן.

